



పొట్టి శ్రీరాములు తెలుగు విశ్వవిద్యాలయం

(నేషనల్ అసెస్మెంట్ అండ్ అక్రిడిటేషన్ కౌన్సిల్ వారి గ్రేడ్ పొందిన సంస్థ)

విద్యాత్మక సమాచార సంపుటి :: 2025-26

POTTI SREERAMULU TELUGU UNIVERSITY

(Accredited by National Assessment and Accreditation Council with Grade)

PROSPECTUS :: 2025-26

బొమ్మూరు (నేషనల్ హైవే-16), రాజమహేంద్రవరం-533 124

తూర్పు గోదావరి జిల్లా, ఆంధ్రప్రదేశ్.

www.teluguuniversityap.in

ముఖ్యమైన తేదీలు

పిహెచ్.డి., పి.జి., డిప్లొమా, సర్టిఫికేట్ కోర్సుల ప్రవేశ దరఖాస్తు ధర రూ. 500/-
ప్రవేశ దరఖాస్తుల స్వీకరణకు చివరి తేది: 15.11.2025

అలస్య రుసుము రూ.200/-లతో ప్రవేశ దరఖాస్తు స్వీకరణకు
చివరి తేది: 20.11.2025

దరఖాస్తు రుసుమును 'కన్వీనర్, సెంట్రల్ అడ్మిషన్స్ కమిటీ,
పొట్టి శ్రీరాములు తెలుగు విశ్వవిద్యాలయం, రాజమండ్రి వారి పేరిట
ఏదైనా జాతీయ బ్యాంకు డి.డి. రూపంలో తీసి పంపవలసి ఉంటుంది.



పొట్టి శ్రీరాములు తెలుగు విశ్వవిద్యాలయం

బొమ్మూరు (నేషనల్ హైవే-16), రాజమహేంద్రవరం, తూర్పుగోదావరి జిల్లా, ఆంధ్రప్రదేశ్.

ఆచార్య డి. మునిరత్నం నాయుడు

ఉపాధ్యక్షులు ఐ/సి

ఉపాధ్యక్షుల వచనం

తేది: 26.5.2025

విశ్వవిఖ్యాత నట సార్వభౌముడు, మాజీ ముఖ్యమంత్రి డా. నందమూరి తారక రామారావు గారి మానస పుత్రుల పొట్టి శ్రీరాములు తెలుగు విశ్వవిద్యాలయం. తెలుగుభాషను ప్రపంచవ్యాప్తం చేయడానికి డా. నందమూరి తారక రామారావుగారు పొట్టి శ్రీరాములు తెలుగు విశ్వవిద్యాలయాన్ని తేది:2.12.1985న ప్రారంభించారు. హైదరాబాద్ ప్రధాన కేంద్రంగా రాజమండ్రి, శ్రీశైలం, వరంగల్, కూచిపూడి ఉప కేంద్రాలుగా ఈ విశ్వవిద్యాలయం పరివ్యాప్తి చెందింది. ఆంధ్రప్రదేశ్ రాష్ట్ర విభజన తరువాత 2025 మే నెలలో జి.ఓ. నెం.23, తేది: 23.5.2025 ద్వారా రాజమండ్రి ప్రధాన కేంద్రంగా పొట్టి శ్రీరాములు తెలుగు విశ్వవిద్యాలయాన్ని ఆంధ్రప్రదేశ్ ప్రభుత్వం ఏర్పాటు చేయడం జరిగింది.

2000 సంవత్సరాల సుదీర్ఘ చరిత్ర కలిగిన జాతి మన తెలుగుజాతి. 1000 సంవత్సరాల అపార తెలుగు సాహితీ సంపద కలిగిన జాతి మన తెలుగుజాతి. ప్రపంచ సంస్కృతులలోనే ఒక ప్రత్యేకతను సంతరించుకున్న సంస్కృతి మన తెలుగు సంస్కృతి. తెలుగుజాతి ప్రస్తావన ఐతరేయ బ్రాహ్మణ కాలం నుండి వినిపిస్తుంది. తెలుగు భాష, సంస్కృతులకు అమరావతి బౌద్ధ స్థూపంలోని 'నాగోబు' సాక్ష్యాధారంగా పరిశోధకులు ఉటంకిస్తారు. ఆంధ్రులు అత్యంత పరాక్రమవంతులుగా మహాసామ్రాజ్య నిర్మాతలుగా క్రీస్తుపూర్వం నుంచి పెక్కు దేశాలతో వర్తక వాణిజ్యాలు నెరపి సత్సంబంధాలు కలిగినవారుగా చరిత్రలో ప్రసిద్ధి పొందారు. అటువంటి తెలుగువారు ప్రాచీన కాలం నుండి నేటివరకు భారతదేశవ్యాప్తంగానే కాకుండా ప్రపంచంలోని అన్ని దేశాల్లోనూ నివసిస్తున్నారు.

మన పూర్వీకులు రాజ్యవిస్తరణ కోసం, వ్యాపార వాణిజ్యాల కోసం విదేశాలకు వెళ్ళారు. క్రీస్తు పూర్వమే తెలుగు ప్రజలు రోమ్, గ్రీస్, సింహళం, చైనా, టిబెట్, మలయా, సుమిత్ర, జావా, ఇండోనేసియా, థాయ్ లాండ్ వంటి దేశాలతో వర్తక వాణిజ్యాలు జరిపినట్లు చారిత్రక ఆధారాలను బట్టి తెలుస్తోంది. కొన్ని దేశాల్లో రాజ్యాధికారం కూడా చేపట్టారు. దక్షిణాఫ్రికా, ఇంగ్లాండు, బర్మా, మలేసియా, మారిషస్, ఫిజి, శ్రీలంక వంటి దేశాలకు రెండు శతాబ్దాలకు పూర్వం తెలుగువారు వలస వెళ్ళినట్లు ఆధారాలు లభిస్తున్నాయి. 19వ శతాబ్దం నుండి పై చదువులకోసం ఉపాధి, ఉద్యోగ అవకాశాల కోసం అమెరికా, ఆస్ట్రేలియా, కెనడా, ఫ్రాన్స్, జర్మనీ, రష్యా, న్యూజిలాండ్ మొదలైన దేశాలకు వలస వెళ్ళి అక్కడే స్థిరపడ్డారు. దుబాయ్, మస్కట్, కువైట్, నైజీరియా వంటి అరబ్ దేశాలకు ఇటీవలి కాలంలో జీవనోపాధి కోసం వలసలు వెళ్ళారు, వెళ్తున్నారు కూడా.

ఈ విధంగా కొన్ని రాజకీయ, చారిత్రక కారణాల వల్ల ఉభయ తెలుగు రాష్ట్రాల నుండి ఇతర రాష్ట్రాలకు వలస వెళ్ళి స్థిరపడ్డారు. భాషాప్రయుక్త రాష్ట్రాల వల్ల కొంతమంది ఆయా ప్రాంతాల్లో నివసిస్తున్న తెలుగువారు నివాసాంధ్రులయ్యారు. తెలుగువారు ఆయా ప్రాంతాల్లో ఉంటూ తమ మాతృభాషను కాపాడుకుంటూ అక్కడి భాషాసంస్కృతులతో మమేకమై జాతీయసమైక్యతకు దోహదం చేస్తున్నారు.

ఇంత సుదీర్ఘ నేపథ్యం కలిగిన తెలుగువారి భాష, సాహిత్య, సంస్కృతుల పరిరక్షణ, పరివ్యాప్తి ధ్యేయంగా నందమూరి తారక రామారావుగారు పొట్టి శ్రీరాములు తెలుగు విశ్వవిద్యాలయాన్ని ఏర్పాటు చేశారు. అటువంటి విశ్వవిద్యాలయానికి రాష్ట్ర విభజన తరువాత నన్ను స్థాపక ఉపాధ్యక్షులు ఐసి గా నియమించిన మాన్య ముఖ్యమంత్రివర్యులు గౌరవనీయులు శ్రీ నారా చంద్రబాబునాయుడుగారికి, ఉప ముఖ్యమంత్రివర్యులు, గౌరవనీయులు శ్రీ పవన్ కళ్యాణ్ గారికి, విద్యాశాఖామాత్యులు, గౌరవనీయులు శ్రీ నారా లోకేశ్ గార్లకు నా హృదయపూర్వక కృతజ్ఞతలు తెలియజేసుకుంటున్నాను.

విద్యాసంవత్సరం కాపాడుకునే ఉద్దేశంతో కాలాతీతమైనందువల్ల ఆంధ్రప్రదేశ్ లోని రాజమహేంద్రవరం, శ్రీశైలం, కూచిపూడి ప్రాంగణాలలో ఇప్పటివరకు నిర్వహిస్తున్న కోర్సులను మాత్రమే ఈ విద్యా సంవత్సరం నుండే ప్రారంభించడానికి ప్రకటన విడుదల చేయడం జరిగింది. దానికి సంబంధించిన 'సమాచార సంపుటి' విడుదల చేయడం జరిగింది. ఆసక్తి కలిగిన విద్యార్థులందరూ ఆయా కోర్సుల్లో చేరి తెలుగు విశ్వవిద్యాలయం పరిపుష్టికి చేయూతనిస్తారని ఆశిస్తున్నాం. హైదరాబాదులో నిర్వహిస్తున్న కోర్సుల్లో బహుళ ప్రజాదరణ పొందిన వాటిని వచ్చే విద్యా సంవత్సరం నుండి ప్రారంభించడానికి ప్రయత్నిస్తామని తెలియజేసుకుంటున్నాను.

కృతజ్ఞతలతో....

డి. మునిశంకరాచారి
ఉపాధ్యక్షులు ఐసి

విషయ సూచిక

క్రమ సంఖ్య		పుట సంఖ్య
1.	పరిచయం	6
2.	విశ్వవిద్యాలయ లక్ష్యాలు	7
3.	ఛాయిస్ బేస్డ్ క్రెడిట్ సిస్టమ్	8
4.	2025-26 విద్యా సంవత్సరం పీఠాలు, శాఖల వారీగా ప్రోగ్రామ్స్, కాలవ్యవధి, సీట్లు, ఫీజులు, ప్రవేశ అర్హతల వివరాలు	9
5.	ప్రవేశ పద్ధతి	11
6.	దరఖాస్తు చేసుకునే పద్ధతి	11
7.	హాజరు శాతం	12
8.	ఉత్తీర్ణత గ్రేడ్స్ వివరాలు (CBCS)	12
9.	నిలుపుదల (డిటెన్షన్)	13
10.	మెరుగుదల (ఇంప్రూవ్మెంట్)	13
11.	Anti Ragging Committee & Anti Drug Committee	14
12.	పునఃప్రవేశం (రీ-అడ్మిషన్)	14
13.	రిజర్వేషన్లు	14
14.	అదనపు సీట్లు	14
15.	ప్రవాసాంధ్రులకు సీట్ల కేటాయింపు	15
16.	ఉపకార వేతనాలు	15
17.	విద్యార్థి వసతి గృహాలు (హాస్టళ్ళు)	16
18.	విశ్వవిద్యాలయ గ్రంథాలయం	17
19.	పిహెచ్.డి. నియమ నిబంధనలు	18

* * *

1. పరిచయం

1985 డిశంబర్ 2న దేశంలోనే రెండవ భాషా విశ్వవిద్యాలయంగా తెలుగు విశ్వవిద్యాలయం స్థాపన జరిగింది. బోధన, పరిశోధన, ప్రచురణ, విస్తరణసేవ వంటి కార్యక్రమాల ద్వారా తెలుగు భాషని, సాహిత్యాన్ని, సంస్కృతిని, చరిత్రని పరిరక్షించుకోవడం, అభివృద్ధిపరచుకోవడం, వ్యాపింపచేయడం లక్ష్యంగా ఈ విశ్వవిద్యాలయం ఏర్పడింది. తెలుగు భాష, సాహిత్యం, చరిత్ర, సంస్కృతి రంగాల్లో విశ్వవిద్యాలయం ఉన్నతస్థాయి పరిశోధన కేంద్రంగా పనిచేయడం, తెలుగును ఆధునిక విజ్ఞాన భాషగాను, బోధన భాషగానూ అభివృద్ధిపరచడం వంటివి ఈ విశ్వవిద్యాలయం ఏర్పరచుకున్న కొన్ని ముఖ్యలక్ష్యాలు.

దేశంలోని విశ్వవిద్యాలయాలను, కళాశాలలను మదింపు చేసే నేషనల్ అసెస్మెంట్ అండ్ అక్రిడిటేషన్ కౌన్సిల్ సభ్యుల బృందం 2024లో పొట్టి శ్రీరాములు తెలుగు విశ్వవిద్యాలయాన్ని (ఉమ్మడి తెలుగు విశ్వవిద్యాలయం) సందర్శించి ఇక్కడి విద్యాత్మక, పరిపాలనాపరమైన కార్యక్రమాలను మదింపుచేసి 2024లో విశ్వవిద్యాలయానికి 'సి' గ్రేడును ప్రకటించింది. విశ్వవిద్యాలయంలోని రెగ్యులర్ ప్రొగ్రాంలను రాజమండ్రి మరియు కూచిపూడి, శ్రీశైలం ప్రాంగణాలలో తరగతులు నిర్వహించడం జరుగుతుంది. రెగ్యులర్ ప్రొగ్రాంలకు హాస్టల్ వసతి రాజమహేంద్రవరం, కూచిపూడి, శ్రీశైలం ప్రాంగణాలలో ఏర్పాటు చేయడం జరుగుతుంది.

నేషనల్ అసెస్మెంట్ అండ్ అక్రిడిటేషన్ కౌన్సిల్ సభ్యుల సూచనల మేరకు ప్రపంచవ్యాప్తంగా ప్రస్తుత విద్యావిధానంలో ఉన్న 'ఛాయిస్ బేస్డ్ క్రెడిట్ సిస్టమ్' (సిబిసిఎస్)ను పొట్టి శ్రీరాములు తెలుగు విశ్వవిద్యాలయం అమలుపరుస్తున్నది. ఈ విధానంలో తనకు అభిరుచి ఉన్న, తన అభివృద్ధికి తోడ్పడతాయనుకునే ప్రొగ్రాంలను ఎంచుకునే స్వేచ్ఛ విద్యార్థికి ఉంటుంది. ఈ పద్ధతిలో విద్యార్థి చేసిన ప్రొగ్రాంలకు ప్రపంచంలోని ఇతర విశ్వవిద్యాలయాల్లో గుర్తింపు పెరుగుతుంది.

విశ్వవిద్యాలయ పరిపాలనలో పారదర్శకతను పెంచడంకోసం అలాగే పనులను సులువుగా, శీఘ్రంగా చేయడంకోసం ముఖ్యవిభాగాలైన ఆర్థిక, పరిపాలన, విద్యాత్మక, పరీక్షలు వంటి విభాగాల్లో ఈ విద్యాసంవత్సరంలో పూర్తిస్థాయిలో కంప్యూటరైజేషన్ చేసే దిశగా విశ్వవిద్యాలయం చర్యలు చేపడుతుంది.

విశ్వవిద్యాలయంలో రెగ్యులర్ కోర్సులందు తెలుగు భాష, సాహిత్యం, చరిత్ర, సంస్కృతి, కళల పట్ల ఆసక్తితో 2025-26 విద్యా సంవత్సరంలో వివిధ ప్రొగ్రాంలలో చేరదలచుకున్న విద్యార్థులకు విశ్వవిద్యాలయం స్వాగతం పలుకుతోంది.

2. విశ్వవిద్యాలయ లక్ష్యాలు

పొట్టి శ్రీరాములు తెలుగు విశ్వవిద్యాలయం తెలుగు భాష, సాహిత్యం, చరిత్ర, సంస్కృతి, కళలు వంటి అంశాల సర్వతోముఖాభివృద్ధికోసం కింది లక్ష్యాలను ఏర్పరచుకొని వాటి సాధనకు నిరంతరం కృషి సల్పుతున్నది.

1. తెలుగు భాష, సాహిత్యం, చరిత్ర, సంస్కృతి రంగాల్లో విశ్వవిద్యాలయం ఉన్నత స్థాయి పరిశోధన కేంద్రంగా పనిచేయడం
2. తెలుగు భాషా సాహిత్య చరిత్ర, సంస్కృతులనూ, అందుకు సంబంధించిన విషయాలనూ అధ్యయనం చేయదలచిన భారతదేశంలోని వారికి, విదేశాల్లోని వారికి శిక్షణ ఇవ్వడం
3. కళలు, సంస్కృతి, సంగీతం, నాటకం, చిత్రలేఖనం, శిల్పకళ, జానపద విజ్ఞానం, జానపద కళలు, జ్యోతిషం, పురావస్తు శాస్త్రం, సాహిత్యం, వ్యాకరణం, భాషా శాస్త్రం, చరిత్ర, మతం, వేదాంతం, వైద్యం, ఇంజనీరింగు, విజ్ఞాన శాస్త్రాలు, హస్తకళలు మొదలైన వాటిల్లో ఉన్నత అధ్యయనానికీ, పరిశోధనకూ వీలు కల్పించడం
4. విశ్వవిద్యాలయ లక్ష్యాలకు అనుగుణమైన అవసరాల ప్రకారం తెలుగు పుస్తకాలను ఇతర భాషల్లోకి అనువదించడం, ఇతర భాషల్లోని పుస్తకాలను తెలుగులోకి అనువదించడం
5. తెలుగుభాషకు, సంస్కృతికి, చరిత్రకు సంబంధించిన శిలాశాసనాలను అన్వేషించడం, వాటిని సంకలనం చేయడం, పరిశోధన ఆధారంగా వెల్లడైన అంశాలతో వాటిని ప్రచురించడం
6. ఆంధ్రప్రదేశ్, తెలంగాణ రాష్ట్రాల్లో తెలుగు మాట్లాడేవారు, ఇతర రాష్ట్రాల్లో, విదేశాల్లో నివసిస్తూ తెలుగు మాట్లాడేవారు, పరిశ్రమలు, ఇతర వృత్తులకు సంబంధించి ఉపయోగించే తెలుగు మాటలు, నుడికారం, వ్యావహారిక పదజాలం, కొత్తగా ఎప్పటికప్పుడు రూపొందే పదాలను సంకలనం చేయడం, ప్రచురించడం
7. ఆధునిక అవసరాలకు అనుగుణంగా ప్రాచీన తెలుగు సాహిత్యంపై పరిశోధనలకు వీలు కల్పించడం
8. తెలుగును ఆధునిక విజ్ఞాన భాషగానూ, బోధన భాషగానూ అభివృద్ధి పరచడం. భాషాభివృద్ధి గురించిన పరిశోధనకు సదుపాయాలు కలుగచేయడం, కార్యవిధానాలను నిర్ణయించడం, అందుకు తగిన పద్ధతులను రూపొందించడం.

3. ఛాయిస్ బేస్డ్ క్రెడిట్ సిస్టమ్

దేశంలోని విశ్వవిద్యాలయాలను, కళాశాలలను మదింపుచేసే నేషనల్ అసెస్మెంట్ అండ్ అక్రెడిటేషన్ కౌన్సిల్ సూచనలమేరకు పొట్టి శ్రీరాములు తెలుగు విశ్వవిద్యాలయం బి.ఎఫ్.ఎ., బి.డిజైన్, బి.ఎల్.ఐ.ఎస్.సి., ఎం.ఎఫ్.ఎ., ఎం.ఎ., ఎం.పి.ఎ., ఎం.ఎ.సి.జె. ప్రోగ్రామ్లలో ఛాయిస్ బేస్డ్ క్రెడిట్ సిస్టమ్ను అమలు పరుస్తున్నది. ఈ విద్యాసంవత్సరంలో ఛాయిస్ బేస్డ్ క్రెడిట్ సిస్టమ్ను పూర్తి స్థాయిలో కాకుండా అందులోని మౌలిక అంశాలను తీసుకొని ఆయా ప్రోగ్రామ్ల సిలబస్లను రూపొందించడం జరిగింది.

ఈ విధానం ద్వారా తనకు ఆసక్తి, అభిరుచి ఉన్న ప్రోగ్రాంలను, తన అభివృద్ధికి అవకాశం ఉంటుందని భావించే కోర్సులను ఎంపిక చేసుకొనే స్వేచ్ఛ విద్యార్థికి కల్పించడం జరుగుతుంది. విద్యార్థి తను చేరిన సబ్జెక్టునుంచి మాత్రమే కాకుండా విశ్వవిద్యాలయంలోని ఇతర శాఖలు అందించే సబ్జెక్టులనుంచి కూడా కొన్ని కోర్సులను ఎంచుకొని చేయవచ్చు.

2014-15 విద్యాసంవత్సరం నుండి పొట్టి శ్రీరాములు తెలుగు విశ్వవిద్యాలయం నిర్వహించే ఎం.ఎ., ఎం.పి.ఎ., ప్రోగ్రామ్లలో ప్రవేశపెట్టిన ఛాయిస్ బేస్డ్ క్రెడిట్ సిస్టమ్ కింది విధంగా ఉంటుంది.

1. ప్రతి సెమిస్టర్లో విద్యార్థి అభ్యసించే సబ్జెక్టుకు సంబంధించిన ప్రోగ్రామ్నుంచి 5 కోర్సులు, ఇతర సబ్జెక్టులనుంచి 1 కోర్సు కలిపి మొత్తం 6 కోర్సులను చదవవలసి ఉంటుంది.
2. ప్రతి సెమిస్టర్లో విద్యార్థి ప్రవేశం పొందిన ప్రోగ్రామ్లో ఆయా శాఖలు 6 కోర్సులను బోధించడం జరుగుతుంది. మొదటి 4 కోర్సులు విద్యార్థులందరూ తప్పనిసరిగా తీసుకోవలసి ఉంటుంది. శాఖ ఆఫర్ చేస్తున్న 5, 6 కోర్సుల నుంచి ఏదైనా ఒక కోర్సును తన అభిరుచిమేరకు ఎంచుకొనే అవకాశం విద్యార్థికి ఉంటుంది. అంటే మొత్తంగా తన సబ్జెక్టులో విద్యార్థి ఒక సెమిస్టర్లో 5 కోర్సులు తీసుకుంటాడు.
3. 6 వ కోర్సు తన సబ్జెక్టుకు సంబంధించి కాకుండా ఇతర శాఖలు అందించే ఏదైనా కోర్సును విద్యార్థి తీసుకోవలసి ఉంటుంది.
4. ఈ విద్యాసంవత్సరంలో ఎం.ఎ., ఎం.పి.ఎ., ప్రోగ్రామ్ లలో ప్రవేశం పొందుతున్న విద్యార్థులందరూ మొదటి సెమిస్టర్లో 6 వ కోర్సుగా విశ్వవిద్యాలయంలోని విద్యార్థులందరూ కంప్యూటర్ సెల్ ద్వారా అందించే 'కంప్యూటర్ అప్లికేషన్స్' కోర్సును తీసుకోవలసి ఉంటుంది.
5. రెండవ సెమిస్టర్లో 6 వ కోర్సుగా విశ్వవిద్యాలయంలోని విద్యార్థులందరూ భాషలు అనువాద అధ్యయన కేంద్రం ద్వారా అందించే 'కమ్యూనికేషన్ స్కిల్స్' కోర్సును తీసుకోవలసి ఉంటుంది.
6. ప్రతి సెమిస్టర్లో విద్యార్థి మూడు కోర్సులు ఒక్కొక్కటి 4 క్రెడిట్లవి, రెండు కోర్సులు ఒక్కొక్కటి 3 క్రెడిట్లవి, ఒక కోర్సు రెండు క్రెడిట్లది కలిపి మొత్తం 20 క్రెడిట్లు సంపాదించుకోవలసి ఉంటుంది. సిద్ధాంతం కోర్సుకు ఒక క్రెడిట్కు వారంలో ఒక గంట బోధన ఉంటుంది. ప్రాయోగికం కోర్సుకు ఒక క్రెడిట్ వారంలో ఒక గంటన్నర బోధన ఉంటుంది.

4. 2025-26 విద్యా సం. పీఠాలు, శాఖల వారీగా ప్రొగ్రామ్స్

కాలవ్యవధి, సీట్లు, ఫీజులు, ప్రవేశ అర్హతల వివరాలు

సాహిత్యపీఠం, రాజమహేంద్రవరం ప్రాంగణం

పాల్కురికి సోమన పీఠం

క్ర.స.	శాఖ/కోర్సు	కాలవ్యవధి	సీట్లు		రెగ్యులర్ కోర్సు ఫీజు	సెల్స్ సపోర్టింగ్ ఫీజు	ప్రవేశ అర్హతలు
			రెగ్యులర్	సెల్స్ సపోర్టింగ్			
తెలుగు సాహిత్య అధ్యయన శాఖ							
1	ఎం.ఎ.తెలుగు	2 సంవత్సరాలు 4 సెమిస్టర్లు	20	-	5,000 (ఒక్కో సంవత్సరానికి)	-	గుర్తింపు పొందిన విశ్వవిద్యాలయం నుంచి మొదటి, రెండవ సంవత్సరాలలో తెలుగు రెండవ భాషగా బి.ఎ/బి.కాం/బి.ఎస్.సి. డిగ్రీ లేదా తెలుగు ఆప్షనల్ గా డిగ్రీ పాసై ఉండాలి.

చరిత్ర, సంస్కృతి పురావస్తు శాస్త్ర పీఠం, శ్రీశైలం ప్రాంగణం

క్ర.స.	శాఖ/కోర్సు	కాలవ్యవధి	సీట్లు		రెగ్యులర్ కోర్సు ఫీజు	సెల్స్ సపోర్టింగ్ ఫీజు	ప్రవేశ అర్హతలు
			రెగ్యులర్	సెల్స్ సపోర్టింగ్			
1	పిహెచ్.డి.	6 సం.లు	04		12,000 (Regular) (ఒక్కో సంవత్సరానికి)	50,000 (Part time) (ఒక్కో సంవత్సరానికి)	పిహెచ్.డి.నియమ నిబంధనలు 18 వ పేజీలో చూడవచ్చు.
2	ఎం.ఎ. చరిత్ర, పురావస్తు శాస్త్రం	2 సంవత్సరాలు 4 సెమిస్టర్లు	20	-	5,000 (ఒక్కో సంవత్సరానికి)	-	గుర్తింపు పొందిన విశ్వవిద్యాలయం నుంచి ఏదైనా డిగ్రీ పాసై ఉండాలి.

శ్రీ సిద్ధేంద్రయోగి కూచిపూడి కళాపీఠం, కూచిపూడి ప్రాంగణం

క్ర.స.	శాఖ/కోర్సు	కాలవ్యవధి	సీటు		రెగ్యులర్ కోర్సు ఫీజు	సెల్స్ సపోర్టింగ్ ఫీజు	ప్రవేశ అర్హతలు
			రెగ్యులర్	సెల్స్ సపోర్టింగ్			
1	ఎం.పి.వి కూచిపూడి నృత్యం	2 సం.లు 4 సెమిస్టర్లు	20	-	5,000	-	గుర్తింపు పొందిన విశ్వవిద్యాలయం నుంచి కూచిపూడి నృత్యంలో డిగ్రీ పాసై ఉండాలి. లేదా గుర్తింపు పొందిన విశ్వవిద్యాలయం నుంచి ఏదైనా డిగ్రీ పాసై ఉండి (అ) ప్రభుత్వ గుర్తింపు పొందిన సంస్థ నుంచి కూచిపూడి నృత్యంలో సర్టిఫికేట్ కోర్సు ఉత్తీర్ణులై ఉండాలి. (ఆ) ప్రభుత్వ గుర్తింపు పొందిన ప్రసిద్ధ నాట్య సంస్థలలో 5 సం.ల ప్రదర్శనానుభవం కలిగి ఉన్నట్లు సర్టిఫికేట్ ఉండాలి లేదా (ఇ) సంబంధిత విషయంలో దూరర్యన్ 'బి' గ్రేడ్ ఆర్డిస్ట్ అయి ఉండాలి.
2	డిప్లొమా ఇన్ కూచిపూడి నృత్యం	2 సం.లు	30	-	600 (సం.రానికి)	-	కూచిపూడి నృత్యంలో సర్టిఫికేట్ కోర్సు ఉత్తీర్ణులై ఉండాలి.
3	డిప్లొమా ఇన్ సాత్వికాభినయం	1 సంవత్సరం	20	-	4,000	-	పదవ తరగతి ఉత్తీర్ణులై ఉండాలి, కూచిపూడి, ఆంధ్రనాట్యాల్లో గుర్తింపు పొందిన విద్యాసంస్థల్లో సర్టిఫికేట్ కోర్సు పాసై ఉండాలి. (తరగతులు మధ్యాహ్నం 2.00 గంటల నుంచి సాయంకాలం 5.00 గంటల వరకు నిర్వహించడం జరుగుతుంది.)
4	డిప్లొమా ఇన్ యక్షగానం	1 సంవత్సరం	20	-	4,000	-	నృత్యంలో సర్టిఫికేట్ కోర్సు ఉత్తీర్ణులై ఉండాలి.
5	సర్టిఫికేట్ ఇన్ కూచిపూడి నృత్యం	4 సం.లు	30	-	600 (సం.రానికి)	-	తెలుగు, ఇంగ్లీషు భాషల్లో పరిజ్ఞానం కలిగి, పది సం.లు వయస్సు నిండి ఉండాలి.

5. ప్రవేశ పద్ధతి

1. పూర్తికాలిక (రెగ్యులర్) సెల్ఫ్ ఫైనాన్స్, పిహెచ్.డి. ప్రొగ్రాంలలో ప్రవేశం నిమిత్తం ప్రవేశ పరీక్ష నిర్వహించడం జరుగుతుంది. ఈ ప్రవేశ పరీక్షలో 100 మార్కులకు బహుళ ఐచ్ఛిక ప్రశ్నలు (Multiple choice) పరీక్ష ఉంటుంది. ప్రవేశ పరీక్ష సిద్ధాంతానికి 60 మార్కులు, ప్రాయోగికానికి 40 మార్కులతో ఉంటుంది.
2. నిర్ణీత సీట్ల సంఖ్య కంటే తక్కువ దరఖాస్తులు వచ్చిన ప్రొగ్రాంలకు ప్రవేశ పరీక్ష లేకుండానే మార్కుల ప్రతిపాదిక ఆధారంగా ప్రవేశం కల్పించడం జరుగుతుంది.
3. పి.బి. ప్రొగ్రాంలలో ప్రవేశానికి కనీసం 36 శాతం (ఎస్.సి./ఎస్.టి./వికలాంగ అభ్యర్థులకు 15 శాతం) మార్కులు పొందిన అభ్యర్థులు అర్హులు. ప్రదర్శన కళల ప్రొగ్రాంలలో సిద్ధాంతం, ప్రాయోగికం పరీక్షల్లో విడివిడిగా కనీస నిర్ణీత అర్హత మార్కులు 18+18 (ఎస్.సి./ఎస్.టి./వికలాంగ అభ్యర్థులకు 7.5+7.5) పొందిన వారే ప్రవేశానికి అర్హులవుతారు.
4. ప్రతి ప్రొగ్రాంలో ఐదు మంది కంటే తక్కువమంది అభ్యర్థులు దరఖాస్తు చేసుకొన్నట్లయితే ఆ ప్రొగ్రాం నిర్వహించడం వీలుపడదు. దరఖాస్తు రుసుము వాపసు ఇవ్వబడదు. ప్రతి స్పెసిలైజ్డ్ లో కనీసం 5గురు విద్యార్థులుండాలి.
5. ఏ విశ్వవిద్యాలయం నుంచైనా ఒక ప్రొగ్రాం పూర్తి చేసిన వారు తిరిగి అదే ప్రొగ్రాంలో ప్రవేశానికి అర్హులుకారు.

6. దరఖాస్తు చేసుకునే పద్ధతి

2025-26 విద్యా సంవత్సరానికి విశ్వవిద్యాలయం నిర్వహించే ఎం.ఎ. తెలుగు (రాజమండ్రి), ఎం.ఎ. చరిత్ర-పురావస్తుశాస్త్రం, పిహెచ్.డి. (శ్రీశైలం) మరియు ఎం.పి.ఎ. కూచిపూడి నృత్యం, యక్షగానం డిప్లొమా, సాత్వికాభినయం డిప్లొమా, కూచిపూడి నృత్యం డిప్లొమా, కూచిపూడి నృత్యం సర్టిఫికేట్ (కూచిపూడి)లందు ప్రవేశం కొరకు అభ్యర్థుల నుండి దరఖాస్తులను కోరడమైంది. దరఖాస్తు ఫీజు రూ. 500/-లను కన్వీనర్, సెంట్రల్ అడ్మిషన్స్ కమిటీ, పొట్టి శ్రీరాములు తెలుగు విశ్వవిద్యాలయం, రాజమండ్రి వారి పేర ఏ జాతీయ బ్యాంకు నుండైనా డిమాండ్ డ్రాఫ్ట్ తీసుకుని, పూర్తి చేసిన దరఖాస్తులను కన్వీనర్, సెంట్రల్ అడ్మిషన్స్ కమిటీ, పొట్టి శ్రీరాములు తెలుగు విశ్వవిద్యాలయం, రాజమండ్రి-533124, ఆంధ్రప్రదేశ్ వారికి స్వయంగా గానీ, రిజిస్టర్డ్ పోస్టుద్వారాగానీ పంపగలరు.

ప్రవేశ పరీక్షా కేంద్రం

పొట్టి శ్రీరాములు తెలుగు విశ్వవిద్యాలయం శ్రీశైలం ప్రాంగణంలో చరిత్రకు సంబంధించిన పిహెచ్.డి. ప్రవేశ పరీక్షలను నిర్వహించడం జరుగుతుంది.

7. హాజరు శాతం

విశ్వవిద్యాలయంలో పూర్తికాలిక (రెగ్యులర్) ప్రొగ్రాంలలో ప్రవేశించిన అభ్యర్థులు సెమిస్టరు పరీక్షలు రాయడానికి 75శాతం హాజరు విధిగా ఉండాలి. 75 శాతం కన్నా తక్కువ హాజరు ఉన్న అభ్యర్థులు సెమిస్టర్ / సంవత్సరాంత పరీక్షలకు హాజరు కావడానికి అర్హులు కారు. అనారోగ్యరీత్యా మెడికల్ సర్టిఫికేట్ పై 10 శాతం వరకు హాజరు మినహాయింపు ఉంటుంది. ఇందుకోసం రూ. 500/-లకు (కంప్యూటర్ ఫీజు) డి.డి. రూపేణా రిజిస్ట్రార్ పేర తీసి విశ్వవిద్యాలయానికి సమర్పించాలి.

8. ఉత్తీర్ణత గ్రేడ్స్ వివరాలు (CBCS)

1. P.G. Courses:

A) Percentage & Relative Letter Grade

Grade	Percentage of Marks
A+	75% & above
A	65% to 74%
B+	60% to 64%
B	55% to 59%
C	50% to 54%
D	40% to 49%
F	Less than and equal to 39%

B) Scale Points & Grades

Scale Points	Grades
10 points	A+
9 points	A
8 points	B+
7 points	B
6 points	C
5 points	D
0 points	F

C) Distribution of Divisions

Class	Grade Points (CGPA)
I Division with Distinction	8 to 10
I Division	6.5 to < 8
II Division	5.5 to < 6.5
II Division 55% of marks	6
III Division	5 to < 5.5
Fail	Below 5

2. డిప్లొమా, సర్టిఫికేట్ కోర్సులు: వార్షిక పరీక్షల విధానం

- 35 శాతం నుంచి 50 శాతం లోపల – సామాన్యశ్రేణి
- 50 శాతం నుంచి 60 శాతం లోపల - ద్వితీయ శ్రేణి
- 60 శాతం నుంచి 70 శాతం లోపల - ప్రథమ శ్రేణి
- 70 శాతం అంతకు పైన - విశిష్ట శ్రేణి

9. నిలుపుదల (డిటెన్షన్)

పి.జి. ప్రొగ్రాంలలో మొదటి సెమిస్టర్లో నిబంధనల మేరకు అన్ని ఫీజులు చెల్లించి, తగిన హాజరు శాతం కలిగి, హాల్ టికెట్లు పొందిన విద్యార్థులెవరైనా అనివార్య కారణాల వల్ల పరీక్షకు హాజరు కానట్లయితే వారు రెండవ సెమిస్టర్ ప్రవేశానికి అర్హులు. అయితే ఆ సంవత్సరం రెండు సెమిస్టర్లలోని మొత్తం పేపర్లలో కనీసం సగం పేపర్లు ఉత్తీర్ణులైనవారు మాత్రమే రెండవ సంవత్సరంలోకి ప్రమోట్ కావడానికి అర్హులు. సర్టిఫికేట్ కోర్సు వారికి ఇదే పద్ధతి మూడు, నాలుగు సంవత్సరాలకు కూడా వర్తిస్తుంది. ఏ సంవత్సరంలోనైనా ఆ సంవత్సరంలోని మొత్తం పేపర్లలో సగం పేపర్లు ఉత్తీర్ణులు కాని విద్యార్థులు తదుపరి సంవత్సరానికి ప్రవేశార్హత కోల్పోతారు.

10. మెరుగుదల (ఇంప్రూవ్మెంట్)

విశ్వవిద్యాలయంలోని వివిధ ప్రొగ్రామ్స్ ఇంప్రూవ్మెంట్ పరీక్షలను ఆయా కోర్సుల రెట్టింపు కాలపరిమితిలోగా రాసుకోవడానికి అనుమతించడం జరుగుతుంది. అయితే ఏ సంవత్సరంలోనైనా లేదా సెమిస్టర్లోనైనా అన్ని పేపర్లు పాసైన వారు మాత్రమే ఆ తదుపరి వెంటనే జరిగే పరీక్షలలో ఇంప్రూవ్మెంట్ రాసుకోవచ్చు. ఆ పిమ్మట ఎట్టి పరిస్థితుల్లోనూ అనుమతించడం వీలుపడదు.

11. Anti Ragging Committee & Anti Drug Committee

ప్రభుత్వ ఉత్తర్వుల మేరకు, విశ్వవిద్యాలయంలో Anti Ragging Committee & Anti Drug Committeeని ఏర్పాటు చేయడమైనది. ఎవరైనా విద్యార్థినీ విద్యార్థులు విశ్వవిద్యాలయంలో ర్యాగింగ్ మరియు డ్రగ్ కు పాల్పడినట్లయితే అట్టి వారు శిక్షార్థులవుతారు. విద్యార్థులు ప్రాగ్రాంలలో చేరినప్పుడు ర్యాగింగ్ మరియు డ్రగ్ లలో పాల్గొనబోమని హామీపత్రాన్ని ఇవ్వవలసి ఉంటుంది.

ర్యాగింగ్ కు సంబంధించిన పలు విషయాలపై అవగాహనకోసం, అఫిడవిట్లు సమర్పించడంకోసం విద్యార్థులు జాతీయస్థాయిలోగల మానవవనరుల అభివృద్ధి మంత్రిత్వశాఖవారి వెబ్సైటు www.antiragging.in లేదా www.amanmovement.org ను సంప్రదించవచ్చు. అలాగే ర్యాగింగ్ మరియు డ్రగ్ కు సంబంధించి విద్యార్థులకు ఏవైనా ఫిర్యాదులు ఉన్నట్లయితే విశ్వవిద్యాలయ స్థాయిలోగల అధికారులకు తెలియపరచవచ్చు.

12. పునఃప్రవేశం (ఠీ-అడ్మిషన్)

ప్రవేశం పొంది ప్రాగ్రాంలో మధ్యలో ట్రాన్స్ ఫర్ సర్టిఫికేట్ తీసుకునిగాని / తీసుకోకుండా గాని విశ్వవిద్యాలయం వదలి వెళ్ళిన వారు నిబంధనల మేరకు రెండవ / మూడవ / నాల్గవ సంవత్సరంలోకి అర్హత పొంది, కారణాంతరాల వల్ల కంటిన్యూ చేయనట్లయితే కోర్సు కాలపరిమితికి రెట్టింపు కాలపరిమితిలోగా కోర్సు పూర్తి చేసే విధంగా తిరిగి ప్రవేశం కల్పించవచ్చు. (టి.సి. తీసుకొని వెళ్ళినవారు అడ్మిషన్ ఫీజు, ట్యూషన్ ఫీజు, టి.సి. తీసుకోని వారు కేవలం ట్యూషన్ ఫీజు చెల్లించవలసి ఉంటుంది.) పి.జి. ప్రాగ్రాంలు చేసే విద్యార్థులు ప్రథమ సంవత్సరం మధ్యలోనే డిస్కంటిన్యూ చేసినట్లయితే ఆ తదుపరి సంవత్సరంలో మాత్రమే, మరల ప్రవేశం పొందడానికి అర్హత ఉంటుంది. సంబంధిత ఫీజులు మొత్తం మరల చెల్లించవలసి ఉంటుంది. వారికి ఉపకార వేతనం పొందే అర్హత ప్రభుత్వ నిబంధనలకు లోబడి ఉంటుంది.

13. రిజర్వేషన్లు

ప్రభుత్వ నిబంధనల మేరకు రిజర్వేషన్లు వర్తింపజేయడం జరుగుతుంది.

14. అదనపు సీట్లు

విశ్వవిద్యాలయం నిర్వహించే పి.జి. ప్రాగ్రాంలు, డిప్లొమా, సర్టిఫికేట్ ప్రాగ్రాంలలో నిర్దేశించిన సీట్లకు అదనంగా 5 సీట్లు ఈ కింద సూచించిన అభ్యర్థులకు యు.జి.సి., ప్రభుత్వ నిబంధనల ప్రకారం ప్రాధాన్యతా క్రమంలో కేటాయించడమవుతుంది.

1. మాజీ సైనికుల పిల్లలకు, సైనికుల పిల్లలకు
2. స్పోర్ట్స్ / ఎన్.సి.సి. / ఎన్. ఎస్. ఎస్. సర్టిఫికేట్లు పొందిన వారికి.

పైన సూచించిన కోటాలో సీట్లు పొందగోరేవారు తాము ఏ కేటగిరిలో సీట్లు పొందగోరుతున్నారో దానికి సంబంధించిన పూర్తి వివరాలు దరఖాస్తులో సూచించి, అందుకు సంబంధించిన సర్టిఫికెట్ల నకలు ప్రతులు దరఖాస్తుకు జతపరచాలి.

గమనిక : APSCHE వారి లేఖ నం. APSCHE/UM-738/Committ.NI.Quota/Rajbhavan/2006, dt. 9.3.2006 ప్రకారం జాతీయ సమైక్యతా కోటా (National Integration Quota) కింద ఇతర రాష్ట్రాల విద్యార్థులకు విశ్వవిద్యాలయంలోని అన్ని రెగ్యులర్ ప్రోగ్రాంలలో 5 శాతం సీట్లు అదనంగా (Supernumerary Seats) కేటాయించడమవుతుంది. వీరు రెగ్యులర్ ప్రోగ్రాంలకు విద్యార్థులు చెల్లిస్తున్న రేట్ల ప్రకారం ఫీజులు చెల్లించాలి.

15. ప్రవాసాంధ్రులకు సీట్ల కేటాయింపు

యు.జి. ప్రోగ్రాంలలో రాష్ట్రేతరాంధ్రులకు రెండు సీట్లు, విదేశాంధ్రులకు రెండు సీట్లు; పి.జి. ప్రోగ్రాంలలో రాష్ట్రేతరాంధ్రులకు నాలుగు సీట్లు, విదేశాంధ్రులకు నాలుగు సీట్లు సూపర్ న్యూమరరీ కోటా కింద కేటాయించబడతాయి.

16. ఉపకార వేతనాలు

విశ్వవిద్యాలయంలోని పూర్తికాలిక పి.జి.& పిహెచ్.డి. ప్రోగ్రాంలలోని బి.సి., ఎస్.సి., ఎస్.టి. అభ్యర్థులకు ప్రభుత్వ సాంఘిక సంక్షేమ శాఖ స్కాలర్షిప్లు మంజూరు చేసే అవకాశం ఉంది. విశ్వవిద్యాలయంలోని పూర్తికాలిక ప్రోగ్రాంలలో సెల్ఫ్ సపోర్టింగ్ సీట్లలో ప్రవేశం పొందిన బి.సి., ఎస్.సి., ఎస్.టి. అభ్యర్థులకు ప్రభుత్వ సాంఘిక సంక్షేమ శాఖ స్కాలర్షిప్లు మంజూరు కోసం దరఖాస్తు చేసుకోవలసివుంటుంది. దరఖాస్తు చేసుకున్న వారికి కొంత మొత్తాన్ని మంజూరు చేసే అవకాశం ఉంటుంది.

1. ఎస్.సి., ఎస్.టి., అభ్యర్థులకు - (తల్లిదండ్రుల, సంరక్షకుల సంవత్సరాదాయం రాష్ట్ర ప్రభుత్వం నియమనిబంధనల మేరకు) కుల, ఆదాయ ధ్రువీకరణ పత్రాలు ప్రవేశ సమయంలో సమర్పించిన మీదట వివిధ ప్రోగ్రాంలలో ప్రవేశం పొందిన అభ్యర్థులకు - పూర్తి ట్యూషన్ ఫీజు, స్పెషల్ ఫీజుల్లో మినహాయింపు ఉంటుంది. సంబంధిత ధ్రువీకరణ పత్రాలు సమర్పించని వారు పూర్తి ఫీజు చెల్లించి (వాపసు చేయడం వీలుపడదు) ప్రవేశం పొందాలి. ఒకసారి చెల్లించిన ఫీజు ఎట్టి పరిస్థితుల్లోనూ వాపసు చేయడం వీలుపడదు. ఎస్.సి., ఎస్.టి., బి.సి., ఇ.బి.సి. విద్యార్థులు స్కాలర్షిప్ కోసం దరఖాస్తు చేసుకొన్నవారికి మాత్రమే ట్యూషన్ ఫీజు మంజూరయ్యే అవకాశం ఉంటుంది. అలా దరఖాస్తు చేసుకోని వారు ట్యూషన్ ఫీజు వారే చెల్లించవలసి ఉంటుంది.
2. రాష్ట్ర ప్రభుత్వ ఉత్తర్వుల ప్రకారం అభ్యర్థుల వయోపరిమితికి లోబడి స్కాలర్షిప్ మంజూరు చేయడం జరుగుతుంది.

17. విద్యార్థి వసతి గృహాలు (హాస్టళ్ళు)

రాజమహేంద్రవరం, శ్రీశైలం, కూచిపూడి ప్రాంగణాల్లోని కోర్సుల్లో చేరే విద్యార్థులకు హాస్టళ్ళలో వసతి సౌకర్యం పరిమిత సంఖ్యలో మాత్రమే కల్పించడం జరుగుతుంది. ప్రోగ్రాంలో ప్రవేశం పొందిన ప్రతి అభ్యర్థికి హాస్టల్ వసతి కల్పించడానికి వీలుపడదు. (పరిమిత హాస్టల్ వసతి ఉన్నందువల్ల).

ప్రతి విద్యా సంవత్సరం ఆరంభం నుంచి ఆ విద్యాసంవత్సరం వార్షిక పరీక్షలు అయిపోయేవరకు మాత్రమే హాస్టల్ వసతి ఉంటుంది. వార్షిక పరీక్షలు అయిపోయిన తరువాత తదుపరి విద్యా సంవత్సరం ఆరంభం తేదీ వరకు హాస్టల్స్ మూసివేయడం జరుగుతుంది. విద్యార్థులకు మంజూరయ్యే ఉపకార వేతనం కంటే మెస్ బిల్లు అధికంగా అయినట్లయితే అదనంగా అయిన మెస్ బిల్లను విద్యార్థులే చెల్లించవలసి ఉంటుంది. ఆయా నెలల్లో మెస్ బిల్లు వివరాలు నోటీసు బోర్డులో ఉంచడమౌతుంది. వారంలోపుగా మెస్ బిల్లలను చెల్లించవలసి ఉంటుంది. అలా చెల్లించని వారికి హాస్టల్ సౌకర్యం రద్దు చేయడం జరుగుతుంది. ప్రతి నెలా తరగతులకు 75 శాతం కన్నా తక్కువ హాజరైన అభ్యర్థులకు హాస్టల్ సౌకర్యం, ఉపకార వేతనాలు రద్దవుతాయి. పూర్తి బకాయిలు చెల్లించని విద్యార్థులకు ఎట్టిపరిస్థితుల్లోనూ విశ్వవిద్యాలయం ఎటువంటి సర్టిఫికెట్లను జారీచేయదు.

గమనిక:

1. ఏ సమయంలోనైనా హాస్టల్ నిర్వహించలేని పరిస్థితులు ఏర్పడితే హాస్టల్ మూసివేసే హక్కు విశ్వవిద్యాలయానికి ఉంటుంది. హాస్టల్ లో నివసించే విద్యార్థులు నిబంధనలకు అనుగుణంగా క్రమశిక్షణను పాటించవలసి ఉంటుంది. లేనట్లయితే అటువంటి వారిని హాస్టల్ నుంచి తొలగించే అధికారం విశ్వవిద్యాలయానికి ఉంటుంది.
2. విద్యార్థులకు ఎలాంటి వైద్యఖర్చులు విశ్వవిద్యాలయం చెల్లించదు.
3. విశ్వవిద్యాలయం హాస్టల్స్ లో వసతి పొందుతున్న విద్యార్థిని విద్యార్థులకు తప్పనిసరిగా ప్రతి నెలా 30/31 రోజులకు (కామన్ బిల్లు) మెస్ బిల్లు వేయడం జరుగుతుంది. అనారోగ్య కారణాల వలన హాస్టల్ / మెస్ సదుపాయం వినియోగించుకోని విద్యార్థిని విద్యార్థులు మెడికల్ సర్టిఫికెట్ ను సంబంధిత పీఠాధిపతి/ శాఖాధిపతి ధ్రువీకరణతో హాస్టల్ ఛీఫ్ వారెన్ కు సకాలంలో అందజేసిన పక్షంలో సదరు విద్యార్థిని విద్యార్థులకు నెలలో 7 రోజులకు మాత్రమే మెస్ బిల్లు నుండి మినహాయింపు కల్పించడం జరుగుతుంది. సదరు సమాచారాన్ని ముందుగా వారెన్/ కేర్ టేకర్ కు రాతపూర్వకంగా తెలియజేయవలసి ఉంటుంది.

18. విశ్వవిద్యాలయ గ్రంథాలయం

పొట్టి శ్రీరాములు తెలుగు విశ్వవిద్యాలయం రాజమహేంద్రవరం, కూచిపూడి మరియు శ్రీశైలం ప్రాంగణాల్లో గ్రంథాలయాలు పనిచేస్తున్నాయి.

పనివేళలు:

కేంద్ర గ్రంథాలయం ప్రతి రోజు ఉదయం 10.00 గంటల నుంచి సాయంత్రం 5.00 గంటల వరకు పనిచేస్తుంది. సెలవు రోజులలో (రెండవ శనివారం, ఆదివారం) ఉదయం 10.00 గంటల నుంచి మధ్యాహ్నం 2.00 గంటల వరకు పనిచేస్తుంది.

పఠన సామగ్రి:

తెలుగు భాష, సాహిత్యం, లలితకళలు, జ్యోతిషం, జర్నలిజం మొదలైన విషయాలపై గ్రంథాలయంలో విలువైన గ్రంథాలు ఉన్నాయి. అలాగే కృష్ణాపత్రిక, భారతి, కళ, నాట్యకళ వంటి పాత పత్రికలు, ఇతర ప్రత్యేక సంచికలు అపురూపమైన అనేక గ్రంథాలు పరిశోధకులకు ఎంతగానో ఉపయోగపడేవి లభ్యమవుతున్నాయి.

19. పిహెచ్.డి. నియమ నిబంధనలు

1. పిహెచ్.డి. ప్రొగ్రాంలో ప్రవేశానికి అర్హతా ప్రమాణాలు

కింద పేర్కొన్నవారు పిహెచ్.డి. ప్రొగ్రాంలో ప్రవేశానికి అర్హులు.

4 ఏళ్ళు / 8 సెమిస్టర్ల బ్యాచిలర్ డిగ్రీ తరవాత (4 ఏళ్ళు / 8 సెమిస్టర్ల బ్యాచిలర్ డిగ్రీ చేసిన అభ్యర్థికి ప్రవేశానికి కనీసం 75 శాతం మార్కులు గాని, గ్రేడింగ్ వ్యవస్థ ఉంటే తత్సమానమైన గ్రేడుగాని ఉండాలి. ఎస్.సి/ఎస్.టి/ ఒ.బి.సి.(Non-creamy layer)/దివ్యాంగులు/ ఆర్థికంగా వెనుకబడిన తరగతుల వారికి 5 శాతం మార్కుల సడలింపు గాని, దానికి సమానమైన గ్రేడును అనుమతించడం గాని జరుగుతుంది. ఇతర కేటగిరీల అభ్యర్థులను ఎప్పటికప్పుడు విశ్వవిద్యాలయం నిర్ణయం ప్రకారం సడలింపు ఉంటుంది.) ఒక ఏడాది / 2 సెమిస్టర్ల మాస్టరు డిగ్రీ ప్రొగ్రాంను పూర్తి చేసినవారు లేదా 3 ఏళ్ళు బ్యాచిలర్ డిగ్రీ పూర్తి చేసిన తరవాత రెండు (2) ఏళ్ళు / 4 సెమిస్టర్ల మాస్టర్స్ డిగ్రీ పూర్తి చేసినవారు లేదా స్టాట్యూటరీ రెగ్యులేటరీ బాడీ ప్రకటించిన మాస్టర్స్ డిగ్రీకి సమానమైన అర్హతలున్నవారు, మొత్తం మీద 55 శాతం మార్కులు గాని, గ్రేడింగ్ వ్యవస్థ ఉన్నచోట దానికి సమానమైన గ్రేడ్ పాయింట్ ఉన్నవారు గాని, విదేశీ విద్యాసంస్థలో సమానమైన అర్హత ఉండి, దేశంలో చట్ట ప్రకారం నిర్మితమైన సంస్థ ద్వారా గుర్తించబడి, ఆమోదించబడిన స్టాట్యూటరీ అథారిటీ గల అక్రిడిటేషన్ ఏజెన్సీ ద్వారా గుర్తించబడిన డిగ్రీ ఉన్నవారు అర్హులు.

ఎస్.సి/ఎస్.టి/ఒ.బి.సి.(Non-creamy layer)/దివ్యాంగులు/ఆర్థికంగా వెనుకబడిన తరగతుల వారికి (EWS) 5 శాతం మార్కుల సడలింపు ఉంటుంది. లేదా దానికి సమానమైన గ్రేడును అనుమతించడం జరుగుతుంది. ఇతర కేటగిరీల అభ్యర్థులకు ఎప్పటికప్పుడు కమిషన్ నిర్ణయం ప్రకారం సడలింపు ఉంటుంది.

ఎం.ఫిల్ ప్రొగ్రాంను కనీసం 55 శాతం మార్కులతో పూర్తిచేసిన వారు గాని, గ్రేడింగు వ్యవస్థలో తత్సమాన గ్రేడు పాయింట్లను పొందినవారు గాని, విదేశీ విద్యా సంస్థలో సమానమైన అర్హత ఉండి దేశంలో చట్ట ప్రకారం నిర్మితమైన సంస్థ ద్వారా గుర్తించబడి, ఆమోదించబడిన స్టాట్యూటరీ అథారిటీ గల అక్రిడిటేషన్ ఏజెన్సీ ద్వారా గుర్తించబడిన డిగ్రీ ఉన్నవారు గాని పిహెచ్.డి.లో ప్రవేశానికి అర్హులు.

ఎస్.సి/ఎస్.టి/ ఒ.బి.సి.(Non-creamy layer)/దివ్యాంగులు/ఆర్థికంగా వెనుకబడిన తరగతుల వారికి 5 శాతం మార్కుల సడలింపు గాని, దానికి సమానమైన గ్రేడును అనుమతించడం గాని జరుగుతుంది. ఇతర కేటగిరీల అభ్యర్థులను ఎప్పటికప్పుడు కమిషన్ నిర్ణయం ప్రకారం సడలింపు ఉంటుంది.

2. ప్రొగ్రాం కాలవ్యవధి

1. పిహెచ్.డి ప్రొగ్రాం కాలవ్యవధి పిహెచ్.డిలో చేరిన నాటి నుండి కనీసం కోర్సు వర్కుతో కలిపి మూడు (3) సంవత్సరాలు,
2. పిహెచ్.డి. విద్యార్థి తన రిజిస్ట్రేషన్ కాలవ్యవధిని పొడిగించవలసిందిగా అభ్యర్థించవచ్చు. ఈ పొడిగింపుకు ఒక్కొక్క సంవత్సరం చొప్పున గరిష్టంగా మూడు పొడిగింపుల (మూడు సంవత్సరాలు) వరకు అవకాశం ఉంటుంది. ఇందుకోసం ఆ అభ్యర్థి నిరంతర పరిశోధనలో నిమగ్నమై ఉన్నారని గత సంవత్సరాలలో వారి పరిశోధనా ప్రగతి సంతృప్తికరంగా ఉందని

పర్యవేక్షకులు సిఫారసు చేయాలి. అంతేకాక గ్రంథాలయం, శాఖ, హాస్టల్ లో విద్యార్థికి బకాయిలు లేవని సంబంధిత అధికారులు ధ్రువీకరించాలి.

3. పొడిగింపును కోరే విద్యార్థి లిఖితపూర్వకంగా తన అభ్యర్థనను అంతవరకూ జరిగిన పరిశోధనా ప్రగతి నివేదికను నిర్ధారిత రుసుముతో సహా పీఠాధిపతికి సమర్పించాలి. దీనిని పర్యవేక్షకులు, శాఖాధిపతి, పాఠ్యనిర్ణాయక మండలి అధ్యక్షులు సిఫారసు చేయాలి. ఈ అభ్యర్థన కాలపరిమితి ముగియడానికి రెండు నెలల ముందే సమర్పించాలి. లేని పక్షంలో అభ్యర్థనను నిరాకరించవచ్చు.
4. పూర్తికాలిక / అంశకాలిక పిహెచ్.డి. పరిశోధక రిజిస్ట్రేషన్ గరిష్టంగా ఆరు (6) సంవత్సరాలు ఉంటుంది.
5. రీ-రిజిస్ట్రేషన్ విధానం ద్వారా గరిష్టంగా రెండు (2) సంవత్సరాలు. రీ-రిజిస్ట్రేషన్ ఫీజును రూ. 5,000/-లు, ఆయా విద్యాసంవత్సరాల ట్యూషన్ ఫీజు చెల్లింపు చేయవలసి ఉంటుంది. పిహెచ్.డి. ప్రోగ్రాంలో చేరిన నాటి నుండి ఎనిమిది (8) సంవత్సరాలలోపు పిహెచ్.డి. పూర్తి చేయాల్సి ఉంటుంది. పిహెచ్.డి.లో చేరిన స్త్రీలకు, దివ్యాంగులకు (40 శాతం పైగా వికలాంగత్వం ఉంటే) అదనంగా మరో రెండు (2) సంవత్సరాల కాలవ్యవధిని పొడిగిస్తారు. మొత్తం కాలవ్యవధి పిహెచ్.డి.లో చేరిన తేదీ నుంచి పది (10) సంవత్సరాలకు మించకూడదు. పిహెచ్.డి.లో చేరిన స్త్రీలకు, మొత్తం పిహెచ్.డి. ప్రోగ్రాం కాలంలో 240 రోజులు మెటర్నిటీ లీవ్/ చైల్డ్ కేర్ లీవ్ గాని ఉంటుంది.

3. ప్రవేశ విధానం

పిహెచ్.డి. ప్రోగ్రాంలో ప్రవేశాలను కింది విధంగా చేయడం జరుగుతుంది.

1. మొదటి కేటగిరి- యుజిసి నెట్/యుజిసి -సిఎస్ఐఆర్ ఫెలోషిప్/స్కాలర్ షిప్ లకు అర్హత సాధించినవారికి, ఏదైనా జాతీయ స్థాయి ప్రవేశ పరీక్షలలో అర్హత సాధించిన వారికి, ఎం.ఫిల్. వారికి ఇంటర్మీడియట్ ద్వారా ప్రవేశం కల్పించడం జరుగుతుంది. వారికి 70 శాతం వెయిటేజిగా పరిగణిస్తారు.
2. రెండవ కేటగిరి- విశ్వవిద్యాలయం నిర్వహించే ప్రవేశ పరీక్షలో అర్హత సాధించడం ద్వారా ప్రవేశం కల్పించడం జరుగుతుంది.
 - (i) ప్రవేశ పరీక్ష సిలబస్ 50 శాతం రిసెర్చి మెథడాలజీకి, 50 శాతం సంబంధిత సబ్జెక్టుకు సంబంధించి ఉంటుంది. ప్రవేశ పరీక్షలో 50 శాతం మార్కులు పొందిన వారు ఇంటర్మీడియట్ అర్హులు.
 - (ii) ఎస్.సి/ఎస్.టి/ఓ.బి.సి. (Non-creamy layer) / దివ్యాంగులు/ అర్ధికంగా వెనుకబడిన తరగతుల వారికి 5 శాతం మార్కుల సడలింపు ఉంటుంది. ఇతర కేటగిరిల అభ్యర్థులను ఎప్పటికప్పుడు విశ్వవిద్యాలయం నిర్ణయం ప్రకారం సడలింపు ఉంటుంది.
 - (iii) అందుబాటులో ఉన్న పిహెచ్.డి. సీట్ల సంఖ్యను బట్టి అర్హులైన అభ్యర్థులను ఇంటర్మీడియట్ పిలవడం జరుగుతుంది.

(iv) విశ్వవిద్యాలయం నిర్వహించిన ప్రవేశ పరీక్షకు 70 శాతం, ఇంటర్మ్యుకు 30 శాతం (పరిశోధన ప్రతిపాదన 10 శాతం మరియు మౌఖిక పరీక్ష performance 20 శాతం) వెయిటేజీగా ఉంటుంది.

(v) మొదటి వర్గంలో పేర్కొన్న అభ్యర్థులు అంటే JRF/NET/SLET/M.Phil వారికి పిహెచ్.డి ప్రవేశంలో మొదటి ప్రాధాన్యత ఇవ్వడం జరుగుతుంది. మొదటి వర్గం విద్యార్థులు లేని పక్షంలో రెండవ వర్గం విద్యార్థులకు సీట్లను కేటాయించడం జరుగుతుంది.

4. అంశకాలిక విధానంలో పిహెచ్.డి.

1. ఈ నిబంధనలలో నిర్దేశించిన ప్రకారం అన్ని షరతులను పూర్తి చేస్తే అంశకాలిక విధానంలో పిహెచ్.డి. కార్యక్రమానికి అనుమతి లభిస్తుంది.
2. అభ్యర్థి ఉద్యోగిగా ఉన్న సంస్థ నుంచి తమకు ఆ “అభ్యర్థి పిహెచ్.డి చేయడానికి అభ్యంతరం లేదనే” ధ్రువపత్రాన్ని సమర్పించితేనే విశ్వవిద్యాలయం అంశకాలిక పిహెచ్.డి కార్యక్రమానికి అనుమతినిస్తుంది. కింది విషయాలను ధ్రువపత్రంలో పొందుపరచాలి.
 - ఎ) అభ్యర్థికి అంశకాలిక విధానంలో చదువుకోవడానికి అనుమతి ఉంది.
 - బి) వారి అధికారిక విధులు పరిశోధన చేయడానికి తగినంత సమయాన్ని కేటాయించడానికి వీలు కల్పిస్తాయి.
 - సి) అవసరమైతే కోర్సువర్కు పూర్తి చేయడానికి అభ్యర్థి సెలవు తీసుకోవలసివుంటుంది.
3. కోర్సు వర్క్ పూర్తయినట్లు పర్యవేక్షకుల ధ్రువీకరణ పొందిన వారు ప్రీ-పిహెచ్.డికి అర్హులు

5. అంతర్జాతీయ విద్యార్థులను పిహెచ్.డి ప్రాగ్రాంలో చేర్చుకోవడం.

- (i) ప్రతి సూపర్ వైజర్ ఇద్దరు అంతర్జాతీయ రిసెర్చ్ స్కాలర్లను సూపర్ న్యూమరరీ పద్ధతిలో పర్యవేక్షకులుగా ఉండవచ్చు.
- (II) విశ్వవిద్యాలయం అంతర్జాతీయ విద్యార్థుల ప్రవేశాలకు సంబంధించి ఎప్పటికప్పుడు ఎంపికకు సంబంధించిన నియమనిబంధనలు మారుతుంటాయి.

6. కోర్సువర్క్ - ఆవశ్యక క్రెడిట్లు, సంఖ్య, కాలవ్యవధి, సిలబస్, పూర్తి చేయడానికి కనీస ప్రమాణాలు మొదలగునవి.

1. పిహెచ్.డి. కోర్సు వర్క్ కు కనీసం 12 క్రెడిట్లు అవసరం . దీనిలో “Research and Publication Ethics” కోర్సు కూడా ఉండాలి. రిసెర్చ్ మెథడాలజీ కోర్సు ఉండాలి. పరిశోధన సలహా కమిటీ యుజిసి గుర్తించిన ఆన్ లైన్ కోర్సులను పిహెచ్.డి.కి అవసరమైన క్రెడిట్ల కోసం సిఫారసు చేయవచ్చు.
2. పిహెచ్.డి. విద్యార్థి కనీసం 55 శాతం మార్కులు గాని, యుజిసి 10 పాయింట్ స్కేల్ లో సమానమైన గ్రేడ్ ను గాని కోర్సు వర్కులో పొందాలి. అప్పుడే ప్రాగ్రాంలో కొనసాగి థీసిస్ ను సమర్పించే అర్హత లభిస్తుంది.

7. పరిశోధన సలహా కమిటీ – విధులు

1. ప్రతి పిహెచ్.డి. విద్యార్థికి స్టాట్యూట్స్ /ఆర్డినెన్సుస్ లో చెప్పిన ప్రకారం విశ్వవిద్యాలయం పరిశోధన సలహా కమిటీని నియమిస్తుంది. పిహెచ్.డి. విద్యార్థి పర్యవేక్షకుడు కమిటీ కన్వీనర్ గా ఉంటారు. కమిటీ బాధ్యతలు:
 - (i) పరిశోధన ప్రతిపాదనను సమీక్షించి పరిశోధన విషయాన్ని నిర్ణయించడం.
 - (ii) పిహెచ్.డి. విద్యార్థికి స్టడీ డిజైన్, మెథడాలజీ విషయాల్లో మార్గదర్శకత్వం ఇవ్వడం, విద్యార్థి చదవాల్సిన కోర్సులను గుర్తించడం.
 - (iii) పిహెచ్.డి. విద్యార్థి పరిశోధన పనిని సమీక్షిస్తూ ప్రగతిని పర్యవేక్షించాలి.
2. ప్రతి సెమిస్టర్లోను పిహెచ్.డి స్కాలర్ పరిశోధన సలహా కమిటీ ముందు ప్రెజంటేషన్ ఇవ్వాలి. సంక్షిప్త ప్రగతి నివేదికను సమర్పించి తన పని మూల్యాంకణకు, మార్గదర్శకత్వం కోసం ఇవ్వాలి పరిశోధన సలహా మండలి తన సిఫారసులను, పిహెచ్.డి విద్యార్థి ప్రగతి నివేదికను విశ్వవిద్యాలయానికి సమర్పిస్తుంది. ఈ సిఫారసుల కాపీని పిహెచ్.డి. విద్యార్థికి కూడా ఇస్తారు.
3. ఒకవేళ పిహెచ్.డి విద్యార్థి పని ప్రగతి సంతృప్తికరంగా లేకపోతే పరిశోధన సలహా మండలి ఆ కారణాలను రికార్డు చేసి, సవరణ చర్యలను సూచిస్తుంది. ఒకవేళ పిహెచ్.డి విద్యార్థి ఈ సరిదిద్దుకొనేచర్యలు అమలు చేయకపోతే, నిర్దిష్ట కారణాలను చూపుతూ, పిహెచ్.డి ప్రొగ్రాం నుంచి పిహెచ్.డి. విద్యార్థి రిజిస్ట్రేషన్ ను రద్దు చేయమని విశ్వవిద్యాలయానికి పరిశోధన సలహా కమిటీ సిఫారసు చేయవచ్చు.

8. పరిశోధన సదస్సులో పత్రసమర్పణలు:

పిహెచ్.డి. కోర్సు కాలపరిమితిలో నమోదు చేసుకున్న అభ్యర్థి శాఖలో మూడు సదస్సుల్లో పరిశోధన పత్రాలు సమర్పించాలి. మొదటి సదస్సు కోర్సువర్క్ పరీక్ష ఉత్తీర్ణులైన తర్వాత ఉంటుంది. దీనిని 'పరిశోధన రూపకల్పన' (Research Design Seminar) సదస్సుగా వ్యవహరిస్తారు. ఇందులో విద్యార్థి చేపట్టిన అంశానికి సంబంధించి జరిగిన పూర్వ పరిశోధనల సమీక్షను తన పరిశోధన ప్రణాళికను గురించి పత్ర సమర్పణ చేయాలి. రెండవ సదస్సు 'పరిశోధన ప్రగతి సదస్సు' (Research Progress Seminar). దీనిలో అభ్యర్థి తన పరిశోధనలో ప్రగతికి సంబంధించి పత్ర సమర్పణ చేయాల్సి ఉంటుంది. చివరి సదస్సు 'సిద్ధాంత వ్యాస సమర్పణ పూర్వ సదస్సు' (Pre-submission Seminar). ఇది పరిశోధకుడు తన సిద్ధాంత వ్యాసం సమర్పించడానికి సిద్ధంగా ఉన్నప్పుడు జరుగుతుంది. ఇందులో తన సిద్ధాంత వ్యాసాన్ని సమగ్రంగా వివరించి, శ్రోతల స్పందనలు, వ్యాఖ్యలు, సూచనలు స్వీకరించి వీటిని సిద్ధాంత వ్యాసం తుదిప్రతిలో చేర్చవలసి ఉంటుంది. ఈ సదస్సులో పిహెచ్.డి సిద్ధాంత వ్యాసం ముసాయిదా ప్రతి అందుబాటులో ఉండాలి. ఈ సదస్సు సిద్ధాంత వ్యాసం సమర్పించడానికి ముందు మూడు (3) మాసాలలోగా ఉంటుంది. పైన పేర్కొన్న అన్ని సదస్సుల ఫలితాలను, నిర్వహణను శాఖాధిపతి, పాఠ్యనిర్ణాయక మండలి అధ్యక్షులు,, పరిశోధన పర్యవేక్షకులు ధ్రువీకరించవలసి ఉంటుంది. ఈ మూడు సదస్సులు పరిశోధన రూపకల్పన, పరిశోధన ప్రగతి, సిద్ధాంతవ్యాస సమర్పణ పూర్వ సదస్సు ధ్రువీకరణ పత్రాలను సిద్ధాంత వ్యాసం సమర్పించేటప్పుడు దానితో జతపరచాలి. ఒక్కొక్క సదస్సుకు మధ్య ఆరు (6) నెలల వ్యవధి తప్పనిసరిగా

ఉండాలి. 'సిద్ధాంత వ్యాస సమర్పణ పూర్వ సదస్సు' (Pre-submission Seminar) తదుపరి సిద్ధాంత గ్రంథం సమర్పణకు 30 రోజుల వ్యవధి ఉండాలి.

9. పిహెచ్.డి. సిద్ధాంత వ్యాస శీర్షిక సవరణ:

- a. పరిశోధన శీర్షిక మార్పుకోవడానికి పీఠాధిపతి అనుమతించవచ్చు. దీనికి పరిశోధన విద్యార్థి అభ్యర్థనను పర్యవేక్షకులు సంబంధితశాఖ పరిశోధన కమిటీ తగిన కారణాలతో సిఫారసు చేయవలసి ఉంటుంది. అయితే, ఇటువంటి సవరణను ఒకసారి మాత్రమే అనుమతించడం జరుగుతుంది. ఈ సవరణ పరిశోధన ప్రగతి సదస్సు కంటే ముందుగానే జరగాలి.
- b. సిద్ధాంత వ్యాసం శీర్షిక మార్పుకోవాలనుకునే విద్యార్థి దీనికోసం నిర్దేశిత రుసుమును చెల్లించవలసి ఉంటుంది.

10. పిహెచ్.డి. ప్రవేశం / నమోదు రద్దు

1. అభ్యర్థి ప్రవేశ ఉత్తర్వులో పేర్కొన్న షరతులన్నిటినీ సకాలంలో సంతృప్తిపరచకపోతే, పీఠాధిపతి ఆ అభ్యర్థి ప్రవేశాన్ని రద్దు చేయవచ్చు.
2. కింద తెలిపిన ఒకటి లేదా అంతకు ఎక్కువ కారణాలతో పరిశోధన పర్యవేక్షకులు గాని, శాఖాధిపతి గాని అభ్యర్థి ప్రవేశాన్ని రద్దు చేయమని పీఠాధిపతికి సిఫారసు చేయవచ్చు.
 - ఎ) వరుసగా రెండు అర్థ సంవత్సర ప్రగతి నివేదికల్లోనూ అభ్యర్థి పరిశోధన ప్రగతి సంతృప్తికరంగా లేనప్పుడు, లేదా అసలు వరుసగా రెండు నివేదికలు సమర్పించినప్పుడు.
 - బి) అభ్యర్థి తన పరిశోధనను మానివేసినప్పుడు మరియు / లేదా పీఠాధిపతి అనుమతిని లిఖితపూర్వకంగా తీసుకోకుండా ఉద్యోగానికి దరఖాస్తు చేసుకున్నప్పుడు, లేదా పీఠాధిపతి రాతపూర్వక అనుమతి లేకుండా ఉద్యోగంలో చేరినప్పుడు.
 - సి) అభ్యర్థి విశ్వవిద్యాలయంలో గానీ, బయటగానీ అనుచిత ప్రవర్తనకు పాల్పడినట్లు రుజువువయితే, అటువంటి అభ్యర్థి ప్రవేశాన్ని విశ్వవిద్యాలయం రద్దు చేయవచ్చు.
 - డి) అభ్యర్థి పరిశోధనలో అనుచిత అక్రమ పద్ధతులకు, గ్రంథచౌర్యానికి పాల్పడినట్లు రుజువైన పక్షంలో, అప్పటికే అతని పరీక్ష ఫలితం ప్రకటింపబడినప్పటికీ, పరీక్షల నియంత్రణాధికారి దాన్ని నిలిపివేయవచ్చు లేదా రద్దు చేయవచ్చు.

11. కనిష్ఠంగా ప్రచురించవలసిన పరిశోధన పత్రాలు:

పిహెచ్.డి. అభ్యర్థి సిద్ధాంతవ్యాసం సమర్పించే ముందు దానికి సంబంధించిన కనీసం రెండు పరిశోధన పత్రాలను గుర్తింపు పొందిన/ప్రామాణిక పరిశోధన జర్నల్స్ లో ప్రచురించాలి. ఈ ప్రచురణ ప్రతులను పరీక్షకులకు రుజువుగా సమర్పించాలి. వీటిని సిద్ధాంత వ్యాసంలో అనుబంధంలో చేర్చవలసి ఉంటుంది.

12. మూల్యాంకణం, పరిశీలన పద్ధతులు, కనీస ప్రమాణాలు / డిగ్రీ ప్రదానం చేయడానికి అవసరమైన క్రెడిట్లు

1. కోర్సు వర్క్ ను సంతృప్తికరంగా పూర్తి చేసి, నిర్దేశించిన విధంగా మార్కులు / గ్రేడ్ పొందిన పిహెచ్.డి. విద్యార్థి పరిశోధన పనిని చేపట్టి థీసిస్ డ్రాఫ్టును సమర్పించాలి.
2. థీసిస్ ను సమర్పించడానికి ముందుగా పిహెచ్.డి స్కాలర్ పరిశోధన సలహా కమిటీ ముందు ఒక పత్ర సమర్పణ చేయాలి. దీనిలో అధ్యాపకులు, ఇతర పరిశోధక విద్యార్థులు/విద్యార్థులు ఉంటారు.
3. విశ్వవిద్యాలయంలో పరిశోధనలో కాపీని కనుగొనడానికి (Plagiarism) అత్యాధునిక సాఫ్ట్ వేర్ ఉంటుంది. పిహెచ్.డి. డిగ్రీని ప్రదానం చేయడానికి పరిశోధన కార్యకలాపాల సమగ్రతను కాపాడే అన్ని చర్యలను విశ్వవిద్యాలయం చేపడుతుంది.
4. తాను ఈ థీసిస్ ను స్వంతంగా రాశానని, ఎక్కడి నుంచి కాపీ కొట్టలేదని పిహెచ్.డి. స్కాలర్ హామీపత్రాన్ని జతచేసి థీసిస్ ను మూల్యాంకణకు సమర్పించాలి. దానితో పాటు పరిశోధన పర్యవేక్షకుడు థీసిస్ ఒరిజినాలిటీని ధ్రువీకరిస్తూ, మరే ఇతర విశ్వవిద్యాలయానికి డిగ్రీ కోసం దీనిని సమర్పించలేదని చెప్పే ధ్రువీకరణ పత్రాన్ని కూడా థీసిస్ తో పాటు సమర్పించాలి.
5. పిహెచ్.డి. స్కాలర్ సమర్పించిన పిహెచ్.డి.థీసిస్ ను వారి పరిశోధన పర్యవేక్షకుడు మూల్యాంకణం చేస్తారు. ఇంకా కనీసం ఆ రంగంలో నిష్ణాతులైన మరో విద్యాసంస్థకు చెందిన ఇద్దరు పరిశీలకులు కూడా మూల్యాంకణం చేస్తారు. ఆ పరిశీలకులకు ఆ రంగంలో పాండిత్యాన్ని సూచించే ప్రచురణలు, విద్యాత్మకంగా మంచి రికార్డు ఉండాలి. వీలున్నచోట్ల భారతదేశానికి బయటి నుంచి కూడా ఒక పరిశీలకుడిని ఎంపిక చేయవచ్చు. మౌఖిక పరీక్ష బోర్డులో పరిశోధన పర్యవేక్షకుడు, ఇద్దరు పరిశీలకులలో కనీసం ఒకరు ఉండాలి. దీనిని ఆన్ లైన్లో కూడా నిర్వహించవచ్చు. మౌఖిక పరీక్ష జరిగేటప్పుడు పరిశోధన సలహా కమిటీ/ఫాకల్టీ సభ్యులు/రిసెర్చ్ స్కాలర్లు/విద్యార్థులు హాజరు కావాలి.
6. ఇద్దరు పరిశీలకులు సూచించిన సలహాల ప్రకారం థీసిస్ లో సవరణలు చేసిన తర్వాత పిహెచ్.డి. స్కాలర్ తన థీసిస్ ను సమర్పిస్తూ మౌఖిక పరీక్షకు హాజరువ్వాలి. ఒకవేళ ఒక బయటి పరిశీలకుడు థీసిస్ ను తిరస్కరిస్తే విశ్వవిద్యాలయం అనుమతించిన పానెల్ లోని మరొకరిని థీసిస్ ను పంపుతుంది. ప్రత్యామ్నాయ పరిశీలకుడు థీసిస్ ను అంగీకరిస్తూ సిఫారసు చేస్తేనే మౌఖిక పరీక్ష జరుగుతుంది. ప్రత్యామ్నాయ పరిశీలకుడు థీసిస్ ను తిరస్కరిస్తే ఆ థీసిస్ ను పిహెచ్.డి. కి అనర్హమైందిగా ప్రకటించడం జరుగుతుంది.
7. విద్యార్థి థీసిస్ ను సమర్పించిన ఆరు నెలలలోపు విశ్వవిద్యాలయం థీసిస్ మూల్యాంకణం, మౌఖిక పరీక్ష ఫలితాలు వెల్లడించడం ఆరు నెలలలోపు పూర్తి చేయాలి.

13. ప్రొవిజనల్ సర్టిఫికేట్ జారీ చేయడం:- పిహెచ్.డి. డిగ్రీ అవార్డు చేయడానికి ముందుగా విశ్వవిద్యాలయం ఈ నిబంధన మేరకు పిహెచ్.డి ప్రొవిజనల్ సర్టిఫికేట్ ను జారీ చేస్తుంది.

14. ఈ నిబంధనల ప్రకటనకు ముందు పిహెచ్.డి. డిగ్రీల ప్రధానం:

జూలై 11, 2009 తరువాత, ఈ నిబంధనల ప్రకటన జారీ చేసేవరకు పిహెచ్.డి. ప్రొగ్రాంలో రిజిస్టరు చేసుకున్న అభ్యర్థులకు యుజిసి (కనీస ప్రమాణాలు మరియు ఎం.ఫిల్/పిహెచ్.డి. డిగ్రీ అవార్డు విధానం) లోని అంశాలకు సంబంధించిన నిబంధనలు, 2009, లేదా యుజిసి (కనీస ప్రమాణాలు మరియు ఎం.ఫిల్/పిహెచ్.డి. అవార్డు విధానం) నిబంధనలు, 2016 ఆయా కేసు ప్రకారం వర్తిస్తాయి. ఇంతకు ముందే రిజిస్టరు చేసుకుని పిహెచ్.డి. చేస్తున్న వారికి యుజిసి (కనీస ప్రమాణాలు మరియు ఎం.ఫిల్/పిహెచ్.డి. డిగ్రీ అవార్డు విధానం) నిబంధనలు, 2016 వర్తిస్తాయి. ఈ నిబంధనలు అమలులోకి రాకముందు మొదలైన ఎం.ఫిల్ డిగ్రీ ప్రొగ్రాంలకు ఈ నిబంధనలు వర్తించవు.

15. ఇన్ ఫ్లిబ్ నెట్ లో డిపాజిటరీ:

మూల్యాంకణ విధానం విజయవంతంగా పూర్తయిన తర్వాత, పిహెచ్.డి డిగ్రీ (లు) అవార్డు చేస్తూ చేసే ప్రకటనకు ముందు విశ్వవిద్యాలయం పిహెచ్.డి. థీసిస్ ఎలక్ట్రానిక్ కాపీని ఇతర ఉన్నత విద్యా సంస్థలకు, పరిశోధన సంస్థలకు థీసిస్ అందుబాటులో ఉంచడానికి INFLIBNET కు సమర్పించాలి.

* * *